

जनसंपर्क कार्यालय
जामिया मिल्लिया इस्लामिया

07 अप्रैल, 2021

प्रेस विज्ञप्ति

**जामिया संकाय सदस्य अंतर्राष्ट्रीय कंप्यूटर साइंस जर्नल 'पिअर जे' के अकादमिक
संपादक**

जामिया मिल्लिया इस्लामिया (जामिइ) के लिए यह गर्व की बात है कि विश्वविद्यालय के कंप्यूटर विज्ञान विभाग में सहायक प्रोफेसर डॉ. खालिद रज़ा को अंतर्राष्ट्रीय कंप्यूटर साइंस जर्नल 'पिअर जे' का अकादमिक संपादक नियुक्त किया गया है। 'पिअर जे' सैन डिएगो (यूएसए) और लंदन (यूके) दोनों में एक प्रतिष्ठित प्रकाशन है।

'पिअर जे' कंप्यूटर साइंस एक प्रतिष्ठित Q1 जर्नल है जिसका 3.09 का इम्पैक्ट फैक्टर और 6.7 का साइट स्कोर (स्कोपस) है। जर्नल मुख्य रूप से आर्टिफिशियल इंटेलिजेंस, ऑप्टिमाइज़ेशन थ्योरी और कम्प्यूटेशन, बायोइन्फार्मेटिक्स, कंप्यूटर एडेड डिजाइन, सोशल कंप्यूटिंग, अडेप्टिव एंड सेल्फ-आर्गेनाइजिंग सिस्टम और इमर्जिंग टेक्नोलॉजी से संबंधित है।

डॉ. रज़ा जामिइ से सॉफ्ट कंप्यूटिंग और बायोइन्फार्मेटिक्स के क्षेत्र में पीएचडी हैं। इससे पहले, वह मिस्र के काहिरा स्थित ऐन शम्स विश्वविद्यालय में आईसीसीआर के अध्यक्ष रहे हैं। उनके प्रतिष्ठित अंतर्राष्ट्रीय पत्रिकाओं में 70 से अधिक शोध लेख, कांफ्रेंस प्रोसीडिंग्स तथा कई पुस्तकों में पुस्तक अध्याय प्रकाशित हैं।

डॉ. रज़ा ने स्प्रिंगर, एल्सेवियर और सीआरसी जैसे प्रतिष्ठित प्रकाशकों के लिए चार पुस्तकें लिखी / संपादित की हैं। वर्तमान में वह 4 पीएचडी छात्रों का निर्देशन कर रहे हैं। डॉ. रज़ा का शोध कार्य डेवलपमेंट ऑफ बायोइन्फार्मेटिक्स एल्गोरिदम, कम्प्यूटेशनल इंटेलिजेंस मेथड एंड इट्स एप्लीकेशन्स इन बायोइन्फार्मेटिक्स पर केंद्रित है।

जनसंपर्क कार्यालय

जामिया मिल्लिया इस्लामिया